

श्री. सुर्यकांत पाटील, कनिष्ठ भूवैज्ञानिक
भूजल सर्वेक्षण आणि विकास यंत्रणा यांना
अध्यक्ष, महाराष्ट्र राज्य रस्ते विकास महामंडळ
यांचे स्विय सहायक या पदावर स्वीयेतर सेवेत
बदलीने नियुक्ती देणेबाबत.

महाराष्ट्र शासन
पाणी पुरवठा व स्वच्छता विभाग
शासन आदेश क्रमांक: प्रतिनि-२०१४/प्र.क्र. २७०/पापु-१५
गो.ते.रूग्णालय संकुल, ७ वा मजला,
लोकमान्य टिळक मार्ग, मुंबई-४००००९
तारीख: ३० जून, २०१५

संदर्भ :-

- १) मा.मंत्री, सार्वजनिक बांधकाम (सार्वजनिक उपक्रम) यांचे दि. ५/१/२०१५ चे पत्र
- २) मुख्य प्रशासकीय अधिकारी, म.रा.र.वि.म.(मर्या.), मुंबई यांचे दि. १५/१/२०१५ चे पत्र

प्रस्तावना :-

संदर्भ क्र.१ येथील पत्रास अनुसरून श्री.सुर्यकांत पाटील, कनिष्ठ भूवैज्ञानिक भूजल सर्वेक्षण व विकास यंत्रणा, पुणे यांना महाराष्ट्र राज्य रस्ते विकास महामंडळ मर्यादित या स्वीयेतर सेवेत अध्यक्ष, महाराष्ट्र राज्य रस्ते विकास महामंडळ यांचे स्विय सहायक या पदावर बदलीने नियुक्ती देण्याची बाब शासनाच्या विचाराधिन होती.

शासन आदेश:-

उक्त प्रस्तावनेस अनुसरून महाराष्ट्र राज्य रस्ते विकास महामंडळ मर्यादित या स्वीयेतर सेवेत अध्यक्ष, महाराष्ट्र राज्य रस्ते विकास महामंडळ यांचे स्विय सहायक या पदावर चार वर्षासाठी किंवा अध्यक्ष, महाराष्ट्र राज्य रस्ते विकास महामंडळ यांच्या त्या पदावरील कालावधीपर्यंत यापैकी जे आधी घडेल त्या कालावधीपर्यंत श्री.सुर्यकांत पाटील, कनिष्ठ भूवैज्ञानिक भूजल सर्वेक्षण व विकास यंत्रणा, पुणे यांना बदलीने सदर स्वीयेतर सेवेत दिनांक ६ डिसेंबर, २०१४ पासून पाठविण्यास शासन मान्यता देत आहे.

२. श्री.सुर्यकांत पाटील, कनिष्ठ भूवैज्ञानिक भूजल सर्वेक्षण व विकास यंत्रणा, पुणे यांना महाराष्ट्र राज्य रस्ते विकास महामंडळ मर्यादित या स्वीयेतर सेवेच्या कालावधीत महाराष्ट्र नागरी सेवा (पदग्रहण

अवधी, स्वीयेतर सेवा, निलंबन, बडतर्फी व सेवेतून काढून टाकणे यांच्या काळातील प्रदाने) नियम १९८१ च्या नियम क्र.४० मध्ये नमूद व त्या अनुषंगाने परिशिष्टानुसार या शासन आदेशासोबत जोडलेल्या अटी व शर्ती लागू राहतील.

सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५०६२३१७३१५८९८२८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्रमोद गि. कानडे)

अवर सचिव, महाराष्ट्र शासन

प्रत,

१. प्रधान सचिव , पाणी पुरवठा व स्वच्छता विभाग, मंत्रालय, मुंबई.
२. संचालक, भूजल सर्वेक्षण व विकास यंत्रणा, पुणे
३. महालेखाकार, महाराष्ट्र-१/२, मुंबई/नागपूर (लेखापरिक्षण /लेखा व अनुज्ञेयता)
४. उपसंचालक, भूजल सर्वेक्षण व विकास यंत्रणा, पुणे
५. वरिष्ठ भूवैज्ञानिक, भूजल सर्वेक्षण व विकास यंत्रणा, पुणे
६. श्री.सुर्यकांत पाटील, कनिष्ठ भूवैज्ञानिक भूजल सर्वेक्षण व विकास यंत्रणा, पुणे
(संचालकांमार्फत).
७. निवड नस्ती पापु १५

शासन आदेश क्र. प्रतिनि-२०१४/प्र.क्र.२७०/पापु-१५, दिनांक ३० जून, २०१५ सोबतचे परिशिष्ट

महाराष्ट्र राज्य रस्ते विकास महामंडळ मर्यादित या स्वीयेतर सेवेत श्री. सुर्यकांत पाटील यांची बदली करण्या संबंधातील प्रमाण अटी आणि शर्ती पुढीलप्रमाणे आहेत. अशा विहित केलेल्या अटी व शर्ती यांच्याबाबतीत कोणतेही विचलन अनुज्ञेय असणार नाही.

(१) प्रतिनियुक्तीचा कालावधी:- श्री. सुर्यकांत पाटील ज्या तारखेला शासकीय सेवेतील पदाचा कार्यभार सुपुर्त करतील त्या तारखेपासून स्वीयेतर सेवेत प्रारंभ होईल आणि ती सेवा ज्या तारखेला तो आपल्या शासकीय पदाचा कार्यभार पुन्हा स्वीकारील त्या तारखेला समाप्त होईल.

प्रथमतः चार वर्षांचा कालावधी किंवा अध्यक्ष महाराष्ट्र राज्य रस्ते विकास महामंडळ मर्यादित यांच्या कार्यालयापुरतीच सिमित यापैकी जे अगोदर घडेल त्या कालावधीसाठी श्री. सुर्यकांत पाटील प्रतिनियुक्तीवर राहतील; परंतु-

(एक) जर त्यांची सेवा लोकसेवेच्या हिताच्या दृष्टीने शासनाला आवश्यक वाटली तर, प्रतिनियुक्तीचा कालावधी संपण्यापूर्वी कोणत्याही वेळी त्यांना परत बोलावून घेण्याचा अधिकार शासन/सक्षम प्राधिकारी राखून ठेवील;

(दोन) जर त्यांची सेवा महाराष्ट्र राज्य रस्ते विकास महामंडळ मर्यादित यांना आवश्यक वाटली नाही तर, त्यांना मूळ विभागाकडे परत पाठविण्याची मुभा स्वीयेतर नियोक्त्याला राहिल. मात्र, याप्रमाणे परत पाठवण्यापूर्वी महाराष्ट्र राज्य रस्ते विकास महामंडळ मर्यादित यांनी शासनाला / सक्षम प्राधिकाऱ्याला तीन महिन्यांची नोटीस दिली पाहिजे;

आणि

(तीन) त्यांनी मूळ विभागाकडे परत जाण्याचा आपला उद्देश आहे अशी कमीत कमी तीन महिन्यांची लेखी नोटीस शासनाला/सक्षम प्राधिकाऱ्याला दिल्यानंतर त्याला मूळ विभागाकडे परत येण्याची मुभा राहिल.

(२) वेतन - स्वीयेतर सेवेतील शासकीय कर्मचा-यांच्या प्रतिनियुक्ती भत्यात दि. ८.४.२०१३ अन्वये सुधारणा करण्यात आली असून त्यातील तरतूदी विचारात घेऊन त्याप्रमाणे पुढील कार्यवाही करावी.

(३) महागाई भत्ता- श्री. सुर्यकांत पाटील राज्य शासनाकडील आपले वेतनमान कायम ठेवतील किंवा स्वीयेतर सेवेतील पदाशी संलग्न असणाऱ्या वेतनमानात वेतन घेतील त्याप्रमाणे त्यांना राज्य शासनाकडील किंवा स्वीयेतर नियोक्त्याकडील नियमानुसार अनुज्ञेय आलेला महागाई भत्ता मिळण्याचा हक्क असेल.

(४) घरभाडे भत्ता/ स्थानिक पूरक भत्ता- श्री. सुर्यकांत पाटील यांना राज्य शासनाच्या नियमानुसार वेळोवेळी अनुज्ञेय असेल त्याप्रमाणे घरभाडे भत्ता/स्थानिक पूरक भत्ता

- मिळण्याचा हक्क असेल. पण स्वीयेतर नियोक्ता स्वेच्छानिर्णयानुसार स्वीयेतर सेवेच्या नियमान्वये हे भत्ते मंजूर करू शकेल.
- (५) पदग्रहण अवधी वेतन आणि बदली प्रवास भत्ता- स्वीयेतर सेवेत बदली झाल्यानंतर आणि तेथून परत आल्यानंतर अशा दोन्ही वेळच्या पदग्रहण अवधीमध्ये त्याचे वेतन व प्रवास भत्ता, राज्य शासनाच्या संबंधित नियमानुसार स्वीयेतर नियोक्त्याकडून देण्यात येतील.
- (६) प्रतिनियुक्तीच्या कालावधीतील कर्तव्यार्थ केलेल्या प्रवासाकरिता प्रवास भत्ता- श्री. सुर्यकांत पाटील यांना स्वीयेतर सेवेत रुजू झाल्यानंतर कराव्या लागणाऱ्या प्रवासांकरिता, राज्य शासनाच्या संबंधित नियमान्वये किंवा स्वीयेतर नियोक्त्याच्या नियमान्वये प्रवास भत्ता आणि दैनिक भत्ता मिळण्याचा हक्क असेल.
- (७) रजा- अशा बदलीपूर्वी श्री. पाटील यांना लागू असलेले रजेचे नियम बदलीनंतरही त्यांना लागू राहतील. महाराष्ट्र नागरी सेवा (रजा) नियम, १९८१ च्या नियम १८(२) मध्ये दिलेल्या कार्यपद्धतीचा काटेकोरपणे अवलंब करण्यात यावा. स्वीयेतर सेवेतून मुक्त झाल्यानंतर त्यांना परस्पर रजेवर जाण्यास स्वयेतर नियोक्त्याने परवानगी देता कामा नये; म्हणजेच प्रथम शासकीय सेवेत रुजू होऊन मूळ विभागातील सक्षम प्राधिकाऱ्याकडून नेहमीच्या पद्धतीने त्यांनी आपली रजा मंजूर करून घेतली पाहिजे.
- (८) स्वीयेतर सेवेच्या दरम्यान किंवा अखेरीस रजेच्या कालावधीबद्दल द्यावयाच्या कोणत्याही पूरक भत्त्याच्या संबंधातील संपूर्ण खर्च स्वीयेतर नियोक्त्याला सोसावा लागेल.
- (९) विकलांगता रजेबद्दल रजा वेतन- स्वीयेतर सेवेत किंवा अशा सेवेमुळे आलेल्या विकलांगतेबद्दल मंजूर करता येईल अशा रजेच्या संबंधात, अशी निकलांगता स्वीयेतर सेवा संपल्यानंतर उघडकीस आली तरीसुद्धा रजा वेतन देण्यास स्वीयेतर नियोक्ता जबाबदार असेल. अशा रजा वेतनाचा खर्च स्वीयेतर नियोक्त्याकडून वसूल करण्यात येईल.
- (१०) रजा वेतन आणि निवृत्तीवेतन अंशदाने- (ए) म.ना.से.(पदग्रहण अवधी, स्वीयेतर सेवा, निलंबन, बडतर्फी व सेवेतून काढून टाकणे यांच्या काळातील प्रदाने) नियम १९८१ परिशिष्ट- चारमध्ये विहित केलेल्या दरानुसार स्वीयेतर नियोक्त्याकडून रजा वेतन आणि निवृत्तीवेतन अंशदाने देण्याबाबत कार्यवाही करील.
- (११) रजामुदती प्रवास सवलत- या विषयावरील राज्य शासनाच्या संबंधित नियमान्वये श्री. पाटील यांना रजामुदती प्रवास सवलत मिळण्याचा हक्क असेल. या संबंधातील खर्च स्वीयेतर नियोक्त्याला सोसावा लागेल.
- (१२) वैद्यकीय सवलत- श्री. सुर्यकांत पाटील यांना महाराष्ट्र नागरी सेवा (वैद्यकीय उपचार) नियम, १९६१ अनुसार अनुज्ञेय असणाऱ्या वैद्यकीय सुविधांपेक्षा कमी प्रतीच्या नसतील अशा सुविधा मिळण्याचा हक्क असेल आणि त्यांवरील खर्च स्वीयेतर नियोक्त्याला सोसावा लागेल.

- (१३) सर्वसाधारण भविष्य निर्वाह निधीची वर्गणी- श्री. सुर्यकांत पाटील हे विहीत नियमांनुसार ज्या सर्वसाधारण भविष्य निर्वाह निधीचा वर्गणीदार असेल त्याच निधीला वर्गणी देणे चालू ठेवतील.
- (१४) विभागीय चौकशी-- श्री. सुर्यकांत पाटील यांच्याविरुद्ध विभागीय चौकशी सुरू करावयाची असेल तर त्यांना, त्यांच्या मूळ विभागाकडे परत पाठविण्यात येईल. शासन त्याला निर्वाह भत्ता देईल पण तो स्वीयेतर नियोक्त्याकडून वसूल करण्यात येईल.
- (१५) प्रपत्र बढती- श्री. सुर्यकांत पाटील प्रतिनियुक्तीवर असताना त्यांची मूळ विभागात बढती होण्याची वेळ आली असेल तर सर्वसाधारणपणे त्यांची प्रतिनियुक्ती पुढे चालू ठेवू नये. तथापि, जर सक्षम प्राधिकाऱ्याने त्यांची प्रतिनियुक्ती पुढे चालू ठेवली तर, त्यांना प्रतिनियुक्ती भत्ता न देता निकट-निम्नता-नियमानुसार बढतीच्या पदाचे वेतन मंजूर केले जाईल आणि निकट निम्नता नियमाचा लाभ सहा महिन्यांनंतर अनुज्ञेय असणार नाही.
- (१६) कायमचे समावेशन- जर मागाहून श्री. सुर्यकांत पाटील यांची सार्वजनिक क्षेत्रातील उपक्रमांच्या, स्वायत्त मंडळाच्या किंवा स्थानिक प्राधिकरणाच्या सेवांमध्ये सामावून घेतले जाण्याची इच्छा असेल तर, ते सामावून घेतलेल्या तारखेस, शासकीय सेवेतून निवृत्त झाल्याचे मानले जाईल.

----*--*--*--*--*--*--*--*